

തടഞ്ഞുവെച്ച കർഷക ക്ഷേമനിധി പെൻഷൻ

11(996) ശ്രീ. തിരുവഞ്ചൂർ രാധാകൃഷ്ണൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കൃഷി വകുപ്പിന്റെ സ.ഉ.(കയ്യെഴുത്ത്) 28/2017/കൃഷി, 3-3-2017-ലെ ഉത്തരവ് പ്രകാരം തടഞ്ഞുവെച്ച കർഷക ക്ഷേമനിധി പെൻഷൻ തടഞ്ഞുവെച്ചിട്ടുണ്ടോ; എങ്കിൽ ഇപ്രകാരമുള്ള ഗുണഭോക്താക്കളുടെ എണ്ണം എത്രയാണെന്ന് കണക്കാക്കിയിട്ടുണ്ടോ; വ്യക്തമാക്കാമോ;

(ബി) തടഞ്ഞുവെച്ച പെൻഷൻ നൽകേണ്ടിവരുന്നതിന് വേണ്ട ആകെ തുക എത്രയാണ്;

&

(സി) പ്രസ്തുത ഉത്തരവുപ്രകാരം തടഞ്ഞുവെച്ച പെൻഷൻ നൽകുന്നതിന് എന്ത് നടപടിയാണ് നാളിതുവരെയായി സ്വീകരിച്ചിട്ടുള്ളത് എന്ന് വ്യക്തമാക്കുമോ?

കൃഷി വകുപ്പിന്റെ സ.ഉ.(കയ്യെഴുത്ത്) 28/2017/കൃഷി, 3-3-2017-ലെ ഉത്തരവ് പ്രകാരം, കർഷക പെൻഷൻ വാങ്ങുന്നവരിൽ അനർഹരെ ഒഴിവാക്കി, അർഹരായവർക്ക് മാത്രം കർഷക പെൻഷൻ നൽകുന്നതിന് മാർഗ്ഗ നിർദ്ദേശങ്ങൾ നൽകുകയായിരുന്നു. ആയതിനാൽ ഈ ഉത്തരവ് പ്രകാരം അർഹരായ ഗുണഭോക്താക്കളിൽ ആരുടേയും ചെറുകിട നാമമാത്ര കർഷക പെൻഷൻ തടഞ്ഞുവെച്ചിട്ടില്ല.

കേന്ദ്രസർക്കാർ പാസ്സാക്കിയ കർഷക നിയമം

12 (997) ശ്രീ. തിരുവഞ്ചൂർ രാധാകൃഷ്ണൻ:

ശ്രീ. പി. ടി. തോമസ്:

ഡോ. മാത്യു കഴൽനാടൻ:

ശ്രീ. ടി. സിദ്ദിഖ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന സർക്കാരുകളുടെ അഭിപ്രായം ആരായാതെ കേന്ദ്രസർക്കാർ മുൻവർഷം പാസ്സാക്കിയ കർഷകവിരുദ്ധ നിയമങ്ങൾമൂലം കേരളത്തിലെ കാർഷിക മേഖലയിൽ ഉളവാക്കിയിട്ടുള്ള പ്രതിസന്ധി വിലയിരുത്തിയിട്ടുണ്ടോ എന്നറിയിക്കാമോ;

(ബി) കറഞ്ഞ താങ്ങുവില ഉറപ്പുനൽകാതെ കർഷകന്റെ വിലപേശൽ ശേഷി ഇല്ലാതാക്കുന്ന സാഹചര്യം മറികടക്കുന്നതിന് സംസ്ഥാന സർക്കാർ സ്വീകരിച്ച നടപടികൾ ഫലപ്രദമായിരുന്നോ എന്ന് വ്യക്തമാക്കുമോ;